

सभ जाइ सजणु

– पदमश्री प्रोफ़ेसर राम पंजवाणी

(1911 ई. – 1988 ई.)

कवि परिचय-

सुठो नॉविल नवीस, नाटककार, कहाणीकार, मजमूननिगारु ऐं संगीतकारु आहे प्रोफ़ेसरु राम पंजवाणी। संदसि जनमु 20 नवम्बर 1911 ई. में थियो। संदसि खास किताब “कैदी”, “जिंदगी या मौत”, “आहे न आहे”, “धीअरु न ज़मनि”, “सिंध जा सत नाटक”, “पूरब ज्योति” (नाटक), “सिक जी सौगात”, “चांदीअ जो चमको”, “अजीब आखाणियू”, “अनोखा आजमूदा”। खेसि 1964 ई. में साहित्य अकादमी इनाम मिलियो। प्रोफ़ेसर राम पंजवाणीअ केतिरा ई कलाम लिखिया आहिनि। ही साहिबु प्रोफ़ेसरु हो। हिन आज़ादी आंदोलन में बहिरो वरितो हो। संदसि ख्याल मूजिबि मन जी शांति पैसनि सां खरीद नथी करे सघिजे। संदसि चालाणो 31 मार्च 1988 में थियो।

-
- 1- घुमी काबो घुमी काशी डिटुमि, सभ जाइ सजणु सरदार डिटुमि,
जेको मस्जिद में सो ई मंदिर में, सागियो देवल में दिलदारु डिटुमि ।
 - 2- जप जाप कयुमि, पूजा पाठ कयुमि, वजी गंगा ते इश्नानु कयुमि,
सोचे समुझी वेद पुराण पढ़ियमि, साम्हूं कुदरत जो कर्तारु डिटुमि ।
 - 3- बणी मोमिनु पाक कुरान पढ़ियुमि, सभु रोज़ा रखियमि ऐं निमाजूं पढ़ियमि,
कुल शर्त शरियत जा पढ़ियमि, ओडो मुहिब संदो मनठार डिटुमि ।
 - 4- वजी देवल में दिन रात रहियुसि, वजी ईसा मसीह जे पाँदि पियुसि,
पहुची मालिक जे दरबार वियुसि, पंहिंजे नेणनि अजीबु इसरारु डिटुमि ।
 - 5- ढूँढे ढूँढे राम शहर ऐं बर, करे गोल्ला लधी मूं खासु खबर,
आहे जात उहा हिक सागी पर, उन जात जा रूप हज़ार डिटुमि ।

नवां लफ़्ज़ :

काबो = मक्का, मदीना

काशी = काशी तीर्थ स्थान

देवल = मंदिर

मुहिब = महबूब

जाइ = जगह, हर तरफ़

ढूँढे = गोलहे

जात = ईश्वर

❖ अभ्यास ❖

सुवालु 1. हेठियनि सुवालनि जा जवाब डियो :-

- (1) प्रोफ़ेसर राम पंजवाणीअ ईश्वर जे सरूप जो कहिड़े नमूने बयान कयो आहे? खोले लिखो।
- (2) प्रोफ़ेसर राम पंजवाणीअ पहिंजी कविता जे माफ़त कहिड़ो संदेशु डिनो आहे?

सुवालु 2. हेठियुनि सिटुनि जो मतिलबु समुझायो :-

- (1) बणी मोमिनु पाक कुरान पढ़ियुमि, सभु रोज़ा रखियमि ऐं निमाजूं पढ़ियमि, कुल शर्त शरियत जा पढ़ियमि, ओड़ो मुहिब संदो मनठार डिटुमि।
- (2) ढूँढे ढूँढे राम शहर ऐं बर, करे गोलहा लधी मूं खासु खबर, आहे जात उहा हिक सागी पर, उन जात जा रूप हज़ार डिटमि ।

